

ራብዓይ ምዕራፍ

ቤተ ክርስቲያን ካብ 16 - 19 ዘመን

ካብ 1501 ዓ.ም. ግ ጀሚሩ ብሸሞንተ ሸሕ ዓመተ ዓለም ዝግ ለጽ ክፍለ ዘመናት ኮይኑ ካብ መንፈሳዊ ጉዳይ ብዝያዳ ዓለማዊ ነገር ዝዕብልሉ፡ ፍቕሪ ደቂ ሰባት ዝጉድለሉ ጉርሒ ዝሰፍነሉ ተንኩል ዝበዝሓሉ ጊዜ ከም ዝኸውን ብትንቢተ ንግር እናተዘን ተወ ንኹሉ ዓበይቲ መስርሓትን ፍጻሚታትን ብምትእምማን ዘይካየደሉ መዋዕል በጺሑ ይብሃል። (2ጠ.ሞ 3:1-9)። በዚ ይኸን ብኻልእ ብዝሒ ስሙያን ወሕሩያን ጸድቃን (ቅዱሳን) ካብቲ ቅድሚኡ ዝነበረ ክፍለ ዘመናት እናገደለ ኢዩ መጻኢ።

ካብ'ቶም ኣብ ኣጋ ምዝዛም ሻብዓይ ሸሕ ዓመተ ዓለም ዝነ በሩ ጸድቃን'ውን ኣብቲ ዘመን'ቲ ኣይተብጽሓና ኢሎም እናተ ማህለሉ፡ ኣቐዲሞም ከም ዝዓረፉ ትውፊታትን ጽሑፋትን ይገ ልጹ። (ኣቡነ ዮናስ ኣቡነ ብጹዓ ኣምላኽ ኣብ ድሮኡ ኢዮም ዓሪፎም)

ሓሳብ ዘመን:

ክርስትና ኣብ ዝተመሰረተሉ ዘመን ኣብ በበይነን ሃገራት ዝተፈላለዩ ኣቋጻጸራ ዘመን'ኳ እንተ ነበረ፡ ኣብ ግዝእተ ሮማውያንን ካልኦት ክርስትና ዝተቐበላ ኣህጉርን ዝቐጹ ጸረሉ ዝነበረ ሓሳብ ዘመን ካብ ምምስራት ከተማ ሮሚ ኣብ መዋዕል ሮምሎስ ንጉስ 753 ቅ.ል.ክ. ሓደ ኢሉ ዝጅምር “ዓመተ ከተማ” (Anno Urbis Conditae) ዝጽዋዕ ነበረ።¹

ብኻልእ መዳይ ክርስቲያናዊ ጸሓፊ ታሪኽ ዮልዮስ ዘኣ ፍራቅያ (Julius the African us sextus ኣፍሪቃዊ 160-240 ፈ.) ኣብ መጽሓፍ ቅዱስ ቅደም ተኸተል ትውልደ ኣበው ተመር ከሱ ብ221 ፈ. ዝቐመሮ፡ ካብ ፍጥረተ ዓለም ዝመበገሲኡ ክሳዕ

¹ (Thompson chain Reference Bible 5th Improved edition. P.1655.

ልደተ ክርስቶስ 5500 ዓመተ ዓለም ምዃኑ ዝገልጽ ምስ ድሕረ ልደተ ክርስቶስ ዘሎ ዘመን ተደሚሩ ብተኸታታሊ ዝቈጽር ሓሰበ ዘመን ኣዳለወ። (ግዳ ተፍጻሚተ ዓለም ኣብ 6000 ዓመት ካብ ፍጥረት ከም ዝኸውን ይሓሰቦ)

ብተመሳሳሊ ኣቋጻጸራ ብመሰረት ኣብ ብሉይ ኪዳን ዘሎ ዕድመ ኣበውን ምስኡ ዝተተሓሓዘ ሓደ ሓደ ፍጻሜታትን ብምን ጽጻር ካብ ፍጥረተ ዓለም ክሳዕቲ ዮልዮስ ልደተ ክርስቶስ ዝሓሰበ 5492 ዓመተ ዓለም ከም ዝኸነ ዝሕሰብ ብበዓል ፓንደርን ኣንደናስን እስክንድርያውያን ኣብ ራብዓይ ዘመን፡ ዝተቐመረ፡ ሓሳብ ዘመን ተገልጸ። ቀመረ ዮልዮስ ዘኣፍራቅያ 5508 ዓመተ ዓለም ማለት 8 ዓ.ም. ክብል ከሎ ሓሳብ እስክንድርያውያን 5501 ዓመተ ዓለም ወይ 1 ዓመተ ምሕረት ምዃኑ ኢዩ።²

ሓሳብ ዘመን ዘኣፍራቅያ ኣብ ብዙሓት ምዕራባውያን (ኡው ሮዳውያን፡ ፈረንጂ) ኣብዮቲ ክርስቲያን ተቐባልነት ረኺቡ ክቐጹ ጸረሉ ኸሎ፡ ግብጻዊት ቤተ ክርስቲያን ሓሳብ ዘመን እስክንድር ደያውያን ስለ ዝተቐበሉት ዓመተ ዜንኔ (ቅ.ል.ክ) ናብ ዓመተ ምሕረት (ድ.ል.ክ) ለገቡ ናይ 8 ዓመት ፍልልይ ተፈጥረ። ሓሳብ ዘመን ኣግኣዚት ቤተ ክርስቲያን ድማ መሰረቲ፡ ግብጻ እስንድርያ ስለ ዝኸነ ካብ ሓሳብ ዘመን ዮልዮስ ኣፍሪቃዊ (ኣፍረንጂ፡ ዝተቐ በልዎ) 7 ዓመትን 8 ወርሕን ይድሕር።

ኣብ መንጎኸ ኣብ ራብዓይ ሓሙሻይ ዘመን፡ ካልኦት እስክን ድርያውያን ማእምራን ነገረ ከዋክብት (Astronomers) ኣውራጳ ኣሞንዮስ ዝተባህለ ግብጻዊ መነኩስ ኣብ ዘመነ ቴዎፍሎስ ሊቀ ጳጳሳት ዘእስክንድርያ (385-412) ሓደ ሓድሽ ነጥቢ መበገሲ ኣቋ ጸጸራ ዘመን ክህሉ ብምሕሳብ ሚቶን በዓል ኣቴና (Athens) ዝመሃዞ ናይ 19 ዓመት ወይ 235 ወርሓዊ ዓውደ ብሕተት (Lunar cycle) ዝብሎ ሓሳብ ተጠቐሞም፡ (28 ዓውደ ጸሓይx19

² A.M.E.H. p. 198-201.

ዓውደ ወርሕ = 532) ትንሳኤ ዝውዕለሉ መዓልቲ ወሰኑ።
ኣብዚ 532 ዓመታት ዓውደ ቀመር'ዚ በዓለ ትንሳኤን ምስኡ
ዝተተሓሳዘን ኮሎ ከም ብሓድሽ ኣብ ተመሳሳሊ ዕለትን መዓል
ትን ይውዕል።

ኣብ ኣደ ዓውደ ዓቢይ ቀመር (532 ዓመታት)

ተደጋጊሙ ትንሳኤ ዝውዕለሉን ዕለታት

ድግም ጋም =	ዕለታት	ድምር
ቡ04 ጊዜ ዝውዕለሉን =	መጋቢት 26፣ ሚያዝያ 30 =	2 ዕለታት
ቡ08 ጊዜ ዝውዕለሉን =	መጋቢት 27፣ 28፣ ሚያዝያ 28፣ 29 =	4 ዕለታት
ቡ12 ጊዜ ዝውዕለሉን =	መጋቢት 29፣ ሚያዝያ 26፣ 27 =	3 ዕለታት
ቡ16 ጊዜ ዝውዕለሉን =	መጋቢት 30፣ ሚያዝያ 1፣ 3፣ 4፣ 6፣ 7፣ 9፣ 12፣ 14፣ 15፣ 17፣ 18፣ 20፣ 22፣ 23፣ 25 =	16 ዕለታት
ቡ20 ጊዜ ዝውዕለሉን =	ሚያዝያ 2፣ 5፣ 8፣ 10፣ 11፣ 13፣ 16፣ 19፣ 21፣ 24 =	10 ዕለታት
<u>ጠቕላላ ድምር</u>	<u>532 ድግም ጋም ዕለታት</u>	<u>35 ዕለታት</u>

ብባሕሪ ኣሳብ ግእዝ፣ ናይ ዝኾነ ዓመት ዓዋድያት (ተዘዋወርቲ) በዓላትን ኣጽዋማትን ዝውዕለሉ ዕለት ዘመልክት መርሕ።

ሀ. በዓል ኦብረ (ኦብራት) ወንጌላዊ ንምፍላጥ ዓመተ ክነኔ፡ (5500 ዓመት ቅ.ል.ክ) ምስ ዓመተ ምሕረት (ድ.ል.ክ) ብምድማር ኮሎ-ኮሎ ዓመተ ዓለም ተባሂሉ ን4 ወንጌላ ውያን ይምቀል'ሞ ተረፍ 1 እንተ ኾይኑ ማቴዎስ፣ 2 ማርቆስ፣ 3 ሉቃስ፣ ማዕረ እንተ ኾይኑ ዮሐንስ ኢዩ። ዓመተ ምሕረት ጥራሕ ን4 ተመቐሉ እውን ከምኡ ይመጽእ።

ለ. ብግእዝ ባሕቲ መስከረም ንምፍላጥ፣ ብጽሒት፣ ኣደ ወንጌላዊ (መጠነ ራብዒት 1/4 ዓመተ ዓለም) ናብ ዓመተ ዓለም ይድመር፣ ወይ ድማ ምቅሊት ኣደ ወንጌላዊ ብ5 (ጳጉሜን) ይረብሕ'ሞ 1 ብምጉዳል (ኣሓደ ኣእትት፡ 1 ጎደል) ን7 ዕለታት ይምቀል። ተረፍ 1 እንተ ኾይኑ ረቡዕ፣ 2 ኣሙስ፣ 3 ዓርቢ፣ 4 ቐዳም፣ 5 ሰንበት፣ 6 ሰኑይ፣ ማዕረ እንተ ኾይኑ ሰሉስ። ባሕቲ መስከረምን ሚያዝያን ይውዕል።

ሐ. መጥቕዕ ወኣበቅቲ ንምርካብ፡ ዓመተ ዓለም ናብ 19 ንኡስ ቀመር ይምቀል፡ ካብቲ ተረፍ 1 ብምጉዳል ድማ ዝተረፈ ቐጽጾ፡ መንበር ይብሃል፡ ማዕረ እንተ ኾይኑ፡ ዘመነ ኣልቦ መጥቕዕ ወኣበቅቲ ም'ኳኑ ተፈሊጦ፡ ዕለተ በዓላት ወኣጽዋማት ብተውሳኽ ዕለት 30 መስከረም ይወጽእ።

እዚ መንበር ብ19 ረቢሒ ውጽኢቲ ትሕቲ 30፡ ኣብኡ ኸሎ ልዕሊ 30 እንተ ኾይኑ ን30 ብምምቃል (ብ30 ፍሱስ) ዝተረፈ ቐጽጾ መጥቕዕ ይጽዋዕ። ከምኡ'ውን መንበር ብ11 ረቢሒ ልዕሊ 30 ዝኾነ፡ ን30 ተመቐሉ ዝተርፍ፡ ትሕቲ 30 ኣብኡ ኸሎ ኣበቅቲ ይብሃል። ድምር ቐጽጾ መጥቕዕን ኣበቅቲን ወትሩ 30 ይኸውን።

መ. መጥቕዕ መውጽኢ በዓላትን ኣጽዋማትን ኮይኑ፡ ልዕሊ 14 መጥቕዕ ኣብ መስከረም፡ ትሕቲ 14 መጥቕዕ ኣብ ጥቅምቲ ይቐጽር። እዚ ማለት ምቕልቃል ኣዳስ ወርሒ (ሰርቀ ወርሒ) ናይቲ ኣድሽ ዓመተ ኣብ መስከረም ወይ ጥቅምቲ ምውዓሉ የመልክት። ካብቲ መጥቕዕ ዝወዓሎ መዓልቲ 4 ወርሒ ምሉእ ወይ 120 ዕለታት ይቐጽር። ኣብ ሮእሲኡ ሰኑይ ክሳብ ዝርከብ 2-8 ዕለታት ይውሰኹ። እቲ ዝርከብ ሰኑይ ፊለማ ጸመ ነጻዊ ኢዩ። ካብ ዕለተ መጥቕዕ ክሳብ ጸመ ነጻዊ ዝድምረሉ ሰኑይ 122-128 ዕለታት ይኸውን።

ብኻልእ አገላልጻ ካብ 122-128 መዓልታት 730 ተመቺሉ ዝተርፍ ቍጽሪ ናይ ነፍስ ወከፍ መዓልቲ ተውሳኽ ይብሃል። ምሳሌ:-

መጥቅዕ ካብ ዝወዓሎ ብዝሒ ዕለታት ክሳብ ተውሳኽ መዓልታት መስከረም ጥቅምቲ ጸመ ነነዌ (730 ተመቺሉ ዝተርፍ)

ቀዳም	128 ÷ 30 = 4 + 8	ቀዳም	8
ሰንበት	127 ÷ 30 = 4 + 7	ሰንበት	7
ሰኑይ	126 ÷ 30 = 4 + 6	ሰኑይ	6
ሰሉስ	125 ÷ 30 = 4 + 5	ሰሉስ	5
ረቡዕ	124 ÷ 30 = 4 + 4	ረቡዕ	4
ሓሙስ	123 ÷ 30 = 4 + 3	ሓሙስ	3
ዓርቢ	122 ÷ 30 = 4 + 2	ዓርቢ	2

ብኸምዚ ዕለተ መጥቅዕን ተውሳኽ መዓልትን ተደሚሩ፡ መበጀዊ (መቤዛዊ) ሓመር ዝጽዋዕ ሰኑይ ጸመ ነነዌ ዝውዕሎ ዕለት የመልክት። ዘመን ብባሕሪ (ባሕሪ ሓሳብ) ጸምን በዓልን ካብ ማዕበለ ስጋ መሰጋገሪ መርኩብ አምሳል ኮይኑ፡ መበጀዊ ሓመር ጸመ ነነዌ ዝውዕሎ ዕለት ዘፍልጥ ንዓዋድያት በዓላትን እጽዋማትን መበገሲ ዝኸውን ኢዩ። ብዝርዝር:-

ጸመ ነነዌ ካብ ዝወዓሎ ብዝሒ ዕለታት ክሳብ ተውሳኽ (730 ተመቺሉ ዝተርፍ)

ጸመ አርብዓ	14	-	14
ደብረ ዘይት	41 ÷ 30 =	1	+ 11
ሆሳዕና	62 ÷ 30 =	2	+ 2
ዓርብ ስቅለት	67 ÷ 30 =	2	+ 7
ትንሳኤ	69 ÷ 30 =	2	+ 9

ርክበ ካህናት	93 ÷ 30 =	3	+ 3
ዕርገት	108 ÷ 30 =	3	+ 18
በዓለ መንፈስ ቅዱስ	118 ÷ 30 =	3	+ 28
ጸመ ሰነ	119 ÷ 30 =	3	+ 29
ምህላ ድሕነት	121 ÷ 30 =	4	+ 1

ንምሳሌ፡ ናይ 1992 ዓ.ም ግ በዓላትን እጽዋማትን ንምውጻእ:-

ሀ. 5500 ዓመተ ክነኔ + 1992 ዓመተ ምሕረት = 7492 ዓመተ ዓለም፡ ÷ 4 ወንጌላውያን = 1873 ማዕረ ስለ ዝበጽሕ ዘመነ ዮሐንስ ኢዩ (ዓመተ ምሕረት ጥራሕ'ውን 1992 ÷ 4 = 498 ማዕረ ብምኻኑ ዘመነ ዮሐንስ።)

ለ. ባሕቲ መስከረም ንምርካብ 7492 ዓመተ ዓለም + 1873 ብጽሒት ሓደ ወንጌላዊ (መጠነ ራብዒት) = 9365 ወይ ምቅሊት ሓደ ወንጌላዊ 1873 X 5 ጳጉሚን = 9365 ይኸውን እሞ 9365 - 1 (ሓደ ጎደል = አሓደ አእትት) = 9364 ÷ 7 ዕለታት = 1337 + 5። ወይ ድማ 9365 ÷ 7 = 1337 + 6 - 1 = 5 ይኸውን። እዚ ማለት ካብ ረቡዕ ጀሚሩ ሓሙሻይ መዓልቲ ሰንበት ባሕቲ መስከረምን ሚያዝያን ምኻኑ ይፍለጥ።

ሐ. መጥቅዕ ወእበቅቲ ንምርካብ 7492 ዓመተ ዓለም + 19 ንኡስ ቀመር = 394 + 6 - 1 = 5 መንበር ይኸውን። 5 መንበር X 19 = 95 ÷ 30 = 3 + 5 መጥቅዕ። 5 መንበር X 11 = 55 ÷ 30 = 1 + 25 እበቅቲ፡ 5 መጥቅዕ + 25 እበቅቲ = 30።

መ. 5 መጥቅዕ ትሕቲ 14 ስለ ዝኾነ፡ ኣብ ጥቅምቲ፡ ቀዳም ዕለት 5 ይዕውል + ተውሳኽ ቀዳም 8 = 13 መበጀዊ ሓመር ኮይኑ፡ ሰኑይ 13 የካቲት ጸመ ነነዌ። መጥቅዕ ኣብ መስከረም እንተ ኾይኑ፡ ጸመ ነነዌ ኣብ ጥሪ፡ መጥቅዕ ኣብ ጥቅምቲ እንተ ኾይኑ ጸመ ነነዌ ኣብ የካቲት ይውዕል።

13 መባደዋ ሓመር

በዓል / ጸም

- + 14 ተውሳክ ኦርብዓ ጸም = 27 ጸመ ኦርብዓ ሰነይ 27 ያካቲት
- + 11 ተውሳክ ደብረ ዘይት = 24 ደብረ ዘይት ሰንበት 24 መጋቢት
- + 2 ተውሳክ ሆሳዕና = 15 ሆሳዕና ሰንበት 15 ሚያዝያ
- + 7 ተውሳክ ስቅለት = 20 ዓርብ ስቅለት 20 ሚያዝያ
- + 9 ተውሳክ ትንሳኤ = 22 ትንሳኤ ሰንበት 22 ሚያዝያ
- + 3 ተውሳክ ርክበ ካህናት = 16 ርክበ ካህናት ረቡዕ 16 ግንቦት
- + 18 ተውሳክ ዕርገት = 31+30= 1+1 ዕርገት ሓሙስ 1 ሰኔ
- + 28 ተውሳክ በዓል መንፈስ ቅዱስ = 41+30= 1+11 በዓል መንፈስ ቅዱስ ሰንበት 11 ሰኔ
- + 29 ተውሳክ ጸመ ሰኔ = 42+30= 1+12 ሰነይ 12 ሰኔ ጸመ ሓዋርያት
- + 1 ተውሳክ ምህላ ድሕነት = 14 ምህላ ድሕነት ረቡዕ 14 ሰኔ

ድምር ተውሳካት 122 ምዃን፡ ካብ ጸመ ነነዌ ክሳብ ምህላ ድሕነት ዘለዉ ኣጽዋማትን በዓላትን ኣብ ውሽጢ 122 ዕለታት ከም ዝውዕሉ የመልክት።

* አበቅቲ + ዕለተ ግእዝ + ሕጻጽ (ኣብ ነፍስ ወከፍ 2 ወርሒ፡ ሓደ ጊዜ ወርሒ እትጽልምተሉ) + 4 ተረፈ ዑደት (ቀመረ ዓረብ) = ሰርቀ ሌሊት (ወርሒ እተበርሃሉ ጊዜ ዘፍልጥ ብተመሳሳሊ ብወርሒ ናይ ዝቈጽፍ ኣዕራብን እስራኤልን ዕለታት የረድእ)።

ብኣቋጻጽራ ቤተ ክርስቲያን ግብጺ 1 ቶውት (ቲቶ፡ Tout) 5777 ዓመተ ዓለም (መስከረም 5777 ዓ.ዓለም ግእዝ) ወይ 277 ዓ.ም 29 ነሓስ፡ August 1037 ዓመተ ከተማ፡ ሓሳብ ሮማውያን (Annourbis Conditae) 285ፈ ንዝኸሪ ቅዱሳን ሰማዕታት መበገሲ ኣቋጻጽራ ዘመን ክኸውን ተመደበ።³

³ E.C.H.

እዚ ብወዝቢ ዝመጸ ሓሳብ ዘይኮነስ ከም ሓሳብ እስክንድር ያውያን ካብ ፍጥረተ ዓለም ክሳብ ጊዜ'ቲ ዝነበረ 5777 ዓመተ ዓለም 304 ምሉእ ዓውደ ወርሕ ንኡስ ቀመር (ናይ 19 ዓመት ዑደት) ስለ ዝኾነ፡ እዚ ፍሱይ ዕለትን ዓመትን፡ ዑደተ ወርሕ ከም ብሓድሽ ዝጅምረሉ (ግብጻዊ ሓዳስ ወርሒ (ሰርቀ ወርሕ) ብምዃን ዝተሓሰበ ኣማራጺ ኢዩ። እቲ ጊዜ'ቲ ናይቲ ኣብ ልዕሊ ቤተ ክርስቲያን ዓቢይ ዕንገራዊ ዘውረደን ማእለያ ዘይብሎም ሕዝብ ክርስቲያን ብግፍዒ ዘህለቸን ዲዮቅልጥያኖስ ወተሃደራዊ ንግስነት ዝተላበሰሉ ጊዜ ስለ ዝነበረ፡ “ቀመረ ዲዮቅልጥያኖስ” (Diocletian year) ተባሂሉ'ውን ይጥቀስ። ብቸንዱ ግን ንኸብርን ዝኸርን ንሱ ዘቐተሎም ንጹሓን ሕዝቢ፡ “ዓመተ ሰማዕታት” (Anno Martirs) ተሰምዖ ኣብ ዓለመ ክርስትና መበገሲ ሓሳብ ዘመን ኮነ።

ብቐደሙ ኣብ መንጎ ኣብያተ ክርስቲያን ብብእዋኑ ዝተራእየ ፍልልይ ኣቋጻጽራ ዘመን መበገሲ ካበይ ይኹን ዝብል ጥራሕ ዘይኮነስ ኣውራ መፈላለዩ ነገር ክብረ በዓል ትንሳኤ መእስ ዕለትን መዓልትን ክውዕል ይግብኦ ዝብል ኢዩ ዝነበረ። ንምሳሌ፡ ኣብ ካልኣይ ዘመን፡ ክፋል ሕዝብ ክርስቲያን ዓለም ብመሰረት ጥንተ ስቅለትን ትንሳኤን ብኣቋጻጽራ ዕብራውያን ወርሓ ኔሳን ዕለት 14 ዓርቢ ስቅለት፡ ዕለት 16 በዓል ትንሳኤ፡ ኣብ በዓል ፋሲካ እስራኤላውያን ኣብ ዝኾነ መዓልቲ ከኸብሩ ኸለዉ፡ ግብጺ እትርከቦን ካልኦት ኣህጉረ ክርስትና ድማ መዓልቲ ሰንበት ከይለቐቐ ድሕሪ 16 ኒሳን ዝውዕል መዓልቲ ዓርብን ሰንበትን ኣብ ዝኾነ ዕለት የብዕሉ ነበሩ።⁴

ኣብቲ ኸምኡ ዝበለ ሓሳባት ዝነበረሉ ዘመን ድሜጥሮስ ሊቀ ጳጳሳት ዘእስክንድርያ (189-231 ፈ.) ብ11 ኣበቅቲን ብ19 መጥ

⁴ ዘ.አ. ገጽ 27። * ሰንክሳር 4 መጋቢት ግእዝ።

ቅዕን ዝቐመር በዓለ ትንሳኤ መእስ ክውዕል ከም ዝግብእ ዘፍ ልጥ አገባብ ኣብ መበል 26 ዓመተ ሲመቱ (215 ፈ.) ኣመዓራርዩ መምርሒ ኣውጽኦ። ንሱ ዘውጽኦ መምርሒ ኣብቲ ቐዳማይ ዓቢይ ጉባኤ ኣብያተ ክርስቲያን ዓለም (ጉባኤ ኒቕያ: 325 ፈ.) ቀሪቡ ምስ ተመርመረ ኣብ ኩለን ኣብያተ ክርስቲያን ዓለም ክስ ርሓሉ ብመሰረት ኣሳብ ድሜፕሮስ በዓለ ትንሳኤ ዝውዕሉ ዕለ ትን መዓልትን ዝኾነ ሊቀ ጳጳሳት እስክንድርያ ንኹሉ ከፍልጥ ውሳኔ ተመሓላለፈ።

እንተ ኾነ ብብዓመቱ በዓለ ትንሳኤ ናብ ምሉእ ዓለም ምእ ዋጅ ኣብ ዘይከአለሉ ኩነታትን ንመጽናዕቲ ዓውደ በዓላትን ክጠ ቅም ተባሂሉ ንመጻኢ ናይ ብዙሕ ዓመታት በዓላት ዝገልጽ ሰሌዳ ጊዜ (ሰንጠረዥ: Time Table Calenderical Table) ምድ ላው ምስ ተጀመረ: ንኹሉ ዝጥርንፍ ሓባራዊ መበገሲ ኣቋጻጽራ ዘመን ብዘይ ምንባሩ እቲ ፍልልይ ኣሳብ ዘመን: ካልእ ፍልልይ ኣሳባት እናፈጠረ ተሃውኮ ኣምጽኦ።

በዓለ ትንሳኤ ንምፍላጥ ሽዑ ዝዳሎ ዝነበረ ሰሌዳ ጊዜያት (ሰንጠረዥ) ብዘመነ ቴዎፍሎስን (385-412) ቁርሎስን (412-443 ፈ.) ሊቃነ ጳጳሳት ዘእስክንድርያ ዝተዳለወን ዝማዕበለን ናይ 95 ዓመታት ሰሌዳ ዘመን (5 ዓውደ ወርሕ 5x19=95) እስክንድርያውያን: ብካልእ መዳይ ናይ 84 ዓመታት ሰሌዳ ዘመን 3 ዓውደ ጸሓይ (3x28=84) ሮማውያን: ብተወሳኺ ከምቲ ኣቐ ዲሙ ዝተገልጸ ግብጻዊ መነኩስ ዘቐረበን ብተመሳሳሊ ካልኣት ምሁራን ምዕራባውያን ኣብያተ ክርስቲያን (ኣፍርንጂ) ኣብ ዘመነ ፖፕ ኢሳርዮስ ዘሮሚ ዝተሰርዐን: በዓለ ትንሳኤ ኣብ ተመሳሳሊ ዕለትን መዓልትን ዝውዕሉ ናይ 532 ዓመታት ሰሌዳ ኣዝማን (ዓውደ ጸሓይ ብዓውደ ወርሕ ዝተባዛሐ (28x19=532) ወዘተ. ኣቐማር ነበሩ።

ዓመተ ምሕረት

ዓለም ኣብ ከምዚ ዝመሰለ ባሕሪ ኣሳብ እንከላ: ምስ ሮማ ዊት ቤተ ክርስቲያን ርክብ ንዝነበረን ኮነ ንዘይነበረን ንዊሕ መዋዕል ከካትዕ ዝጸንሐ ክብረ በዓል ትንሳኤ ኣደ መልከዕ ንምትሓዝ: ብሕቶ ቀዳማዊ ዮሐንስ ኣቡን (ፖፕ) ዘሮሚ (6ይ ዘመን) ካብ ልደተ ክርስቶስ ዝጅምር ኣቋጻጽራ ዘመን ቀሚሩ ከቐርብ ዲዮናስዮስ ኤክስጉኦስ ዝተባህለ ኣብ ኢጣልያ ዝነበር ፈላሲ ተመዘዘ። ንሱ ነቲ ብ5777 ዓመተ ዓለም (277 ዓ.ም.ግ: 285 ፈ.) ዝጅምር ዓመተ ሰማዕታት ገዲፉ ብ532 ዓመታት ዝቐመር ዓውደ ኣሳብ ብምምዕርራይ ንድሕሪት ተመሊሱ ብዕለተ ዮልዮስ 25 ታሕሳስ ኣብ መበል 753 ዓመተ ምምስራት ከተማ ሮማ: ክርስቶስ ከም ዝተወልደ ኣሲቡ ጸብጻብ ኣቐረበ።⁵

ሊቃውንተ ቤተ ክርስቲያን ድማ ነዚ ኣሳብዮዚ ካብ ቀዳም 1 ጥሪ ዕለተ ዮልዮስ (Julian calendar) 754 ዓመተ ከተማ ሮሜ: 1 ዓመተ ልደተ ክርስቶስ ኮይኑ ክጅመር ብምውሳን እዚ ብሓፈሻ ኣብ ዓለም ዝቐጸረሉ ዘሎ ክርስቲያናዊ ኣሳብ ዘመን ብ532 ዓ.ም.ፈ ተመሰረተ።

ዲዮናስዮስ ዝተጠቐመሉ መሰረተ ኣሳብ ወንጌለ ሉቃስ ምዕራፍ 3 ቍጽሪ 1 “ወእመ ዓሠርቲ ወኃምስቱ ዓመተ መን ግሥቱ ለጢባርዮስ ቁሳር” “ኣብ መበል 15 ዓመተ ንግስነት ጢባርዮስ ቁሳር” ዝበሎ ኣብ 3:23: “ወየኣክል ሠላሳ ክረምቱ ለኢዮሱስ” “ኢዮሱስ (ከምህር ክጅምር ከሎ) ዕድሜኡ 30 ዓመት ኣቢሉ ነበረ” ዝብላ ጥቕስታት ተመርኩሱ መበል 15 ዓመተ ንግስነት ጢባርዮስ ምስ 30 ዓመት ዕድሙ ኢዮሱስ ክርስ ቶስ ብምትሕሓዝ ኣብ መበል 782 ዓመተ ከተማ (ሮማ: Anno Urbis) መበል 15 ዓመተ ንግስና ጢባርዮስን 30 ዓመት ዕድሙ ስኃዌ ክርስቶስን ከም ዝኾነ ገመተ።

⁵ N.E.B. vol. 4 p. 580.

አብዚ 782 ዓመተ ምምስራት ከተማ ሮሜ ክርስቶስ ከም ዝተወልደ ቆመረ'ሞ ኣብቲ እዋን'ቲ ንዓውደ ጸሓይን ዓውደ ወርሕን ብምዝማድ (28x19) 532 ዓመት ከም ዝበጽሐ ሓሳቡ ኣቕረበ። ካብ ሽዑ ጀሚሩ ኸኣ ኣብ ብዙሓት ኣህጉረ ክርስትና ክቕጽረሉ ጀመረ። ኣብ ጽሑፋት ብራናታት ሃገርና “ዝከመ ሐሳቦም ለእፍረንጊ (ጃ)፡ በሐሳብ ሮማውያን ኣፍረንጊ ...” “ከም ኣቁጻጽራ ፈረንጂ፡ ብኣቁጻጽራ ሮማውያን ፈረንጂ ወዘተ ተባ ሂሉ ይፍለጥ።

ድሕሪ ዲዮናስዮስ ዝተመራመሩ ምሁራን ግን ጽሑፊ ወንጌል ምስ ናይ መንግስተ ሮማ ሓደ ሓደ ናይቲ እዋን'ቲ ታሪኻውያን ፍጻሜታት ብምግንዛብ ብዝገበርዎ ምርምርን መጽናዕትን ቆመረ ዲዮናስዮስ ኤክስጉኦስ ጉድለት ከም ዘለዎ ኣረጋገጹ። ከም ኣብ ነት እቲ ኣብ ጊዜ ልደተ ክርስቶስ ዝነበረ ንጉሰ እስራኤል ሂሮ ድስ ዓቢ፡ (ማቴ 2:1።) ካብዚ ዘሎ ዓ.ም ፈረንጂ ኣቕዲሙ ብ750 ዓመተ ከተማ (ሮማ) 4 B.C.፡ ቅ.ል.ክ 4 ዓመት ከም ዝሞተ ኣብቲ እዋን'ቲ ዝነበረ ዮሴፉስ ዝተባህለ ኣይሁዳዊ ጸሓፊ ታሪኽ መዝጊቡዎ ኣዩ። ካልእ ድማ ኣብ ሉቃ 2:1። “ብቲ ቕን'ቲ (ክርስቶስ ዝተወልደሉ) ዙሉ ኣብ ግዝኣት ሮማውያን ዝነበር ሕዝቢ ክጸሓፍ (ከምዝገብ) ካብ ቁሳር ኣውግስጦስ (30 ቅ.ል.ክ-14 ዓ.ም.ፈ.) ትእዛዝ ወጸ። እዚ እቲ ቀሬታዎስ ኣብ ሶርያ ተሸ ይሙ ኸሎ ዝኾነ ቀዳማይ ጽሕፊት (ምዝገባ) ኣዩ።” ዝብሎ ጥቕሲ ብታሪኽ እንተ ተመርመረ ነገሱተ ሮሜ ብዛዕባ ግብሪ መንግስትን ካልእን ንሃገረ እስራኤል ሓዊሱ ኣብ ዙሉ ግዝኣቶም በብጊዜኡ ፍቕዲ ሕዝቢ የካይዱ ምንባሮምን ኣብ ዘመነ ኣውግስ ጦስ ጥራሕ'ኳ ተደጋጋሚ ፍቕዲ ሕዝቢ ተገይሩሱ፡ እቲ ቐዳማይ ፍቕዲ ሕዝቢ (ምዝገባ) ዝተባህለ ኣብ መበል 746-748 ዓመተ ከተማ (ሓሳብ ሮማውያን፡ Roman Year፡ Anno Urbis) ብድሕ ሪኡ'ውን ብ759 ዓመተ ከተማ ከም ዝተገብረ ተወሳኺ ካልእ በበ

ይኑ መረድኡታት ስለ ዝተረኸበ፡ ሓሳብ ዲዮናስዮስ 4-8 ዓመት ጉደሎ ኸይኑ ጸንሐ።

ንቁሳር ኣውግስጦስ ተኪኡ ብ19 ነሓሰ 14 ፈ. (በዚ ዝተለምደ ክሳብ ሎሚ ዘሎ ኣቁጻጽራ ፈረንጂ) ዝነገሰ፡ ቁሳር ጢባርዮስ መበል 15 ዓመተ ንግስነቱ ዝመልእ ካብ 19 ነሓሰ 28 ፈ. ናብ 18 ነሓሰ 29 ፈ.፡ ወይ'ውን ከም ኣገባብ ዓውደ ኣዋርሕ ናይቲ ሽዑ ዝውቲር ዝነበረ ቆመረ ሶርያውያን ካብ መስከረመ ጥቅምቲ 27 ፈ. ናብ መስከረመ ጥቅምቲ 28 ፈ. ኣብ ዝነበረ ዓመት ክኸ ውን ከሎ ኣብቲ ጊዜ'ቲ ምድራዊ መዋዕል ስጋዌ ክርስቶስ ብው ሑዱ 33 ዓመት ምናልባት'ውን ልዕሊኡ ምበጽሐ። ዲዮናስዮስ ግን እዚ ኣብ ወንጌል ሉቃስ ምዕራፍ 3 ቍ. 23 “ኢየሱስ ከም ሀር ክጅምር ከሎ ኣስታት ወዲ 30 ዓመት ነበረ።” ዝብሎ ጥቕሲ ከም ውሱን ቍጽሪ ዓመት ስለ ዝወሰደ ኣቁጻጽራ ዘመኑ ፍጹም ኣይኮነን።

ይኹንምበር ድሕሪኡ ዝሰዓቡ ሊቃውንትን ብዙሓት ማእ ምራኒ ታሪኽን ዘቕረቡዎ ትንተና ሓቅነቱ እንተ ተረጋገጸ'ኳ ብዙሕ ነገራትን ታሪኻትን ተመዝጊቡሉ ኣብ ኣብያተ ክርስቲያን ክቕጽረሉ ስለ ዝጸንሐ ተፋልሶ ነገራትን ምምዝባል ሓሳባትን ከየምጽእ ካብ ምእራሙ፡ ከም ዘለዎ ክቕጽል ከም ዝሓይሽ ተወ ሲኑ እንሆ ኣብ ዓለም ይቕጽረሉ ኣሎ።⁶

ዓመተ ምሕረት ግእዝ፡

ኣቁጻጽራ ዓመተ ምሕረት ግእዝ ማለት፡ ብጃንቋ ግእዝ ዝቕ መር ብልሳነ ግእዝ ዝተጸሕፉ መጻሕፍተ ብራና ዝገልጹዎ ምሁ ራኒ ግእዝ ዘወሃሃዱዎ ኣብ ኣግኣዚት ቤተ ክርስቲያን ኤርትራ ከምኡ'ውን ኢትዮጵያ ዝቕጽረሉ ባሕረ ሓሳብ ግእዝ ኣዩ።

⁶ LA SACRA BIBBIA ROMA 1968 P. 1100 * N.J.B. P. 2068. Tho.C.R. 1655.

“ጌና ይእቲ ልደቱ ለእግዚእነ ኢየሱስ ክርስቶስ በወርጋ ግእዝ።
አመ ጳወጃ ለታኅሣሥ⁷ ወወዕለት ነፍሱ እምሥጋሁ ... በግእዝ
አመ ፲ወጂ ለወርጋ ታኅሣሥ ...⁸ በግእዝን ብቅብዋን ዓውደ ዓመት
አብ ርእሰ መስከረም (ሓድሽ ዓመት ባሕቲ መስከረም ...
ብአቡሓሕታ ግእዝ⁹ ወተፈጸመት በግእዝ አመ ጳወጂ ለጥቅምት¹⁰”

አግኦዚት ቤተ ክርስቲያን ብትምህርተ ሃይማኖት ብሰርዓተ ቅዳሴ ብቀኖናተ ቤተ ክርስቲያንን ብትርጓሚ ቅዱሳት መጻሕፍትን ምስ በበይነን አህጉረ ክርስትና ብዝነበራ ርክብ በበይነ ዓይነት አቁጻጽራ ዘመን ተአታትዮስ ብተደራቢ ትጥቀመሉን እንተ ኾነት ምዱብን ቀንድን ግን ግብጻ እስክንድርያ ዝመሰረቱ ናይ ገዛእ ርእሱ ፍሉይ ባህርይ ዘለዎ፡ ቅድመ ልደተ ክርስቶስ ምስ ዝነበረ ተደሚሩ፡ ዓመተ ዓለም ብምባል ዝቐመር፡ ብመስረትን ዓመተ ምሕረት ጥራሕ ንበይነ ክቕጽር ከሎውን አቐዲሙ ከም ዝተገልጸ 7 ዓመትን 8 ወርሕን፡ ወይ ከአ ካብ መስከረም ክሳብ ታሕሳስ 7 ዓመት፡ ካብ ጥሪ ክሳብ ነሐሴ ጳጉሜን 8 ዓመት ካብ ናይ ፈረንጂ ዝድሕር ባሕረ ሓሳብ ኮይኑ ይርከብ። ንምሳሌ 2000 ዓ.ም ፈ. 1992 ዓ.ም ግ ይኸውን።

አብ መወዳእታ 16 ዘመን (1600 ግእዝ) ናይ 7000 ዓመታት ብምቕማር ተጠርኒፉ ካብ ዝነበሮ ዝተፈላለዩ ሓሳባት ተወሃሂዱ ናይ ሎሚ መልክዑ ክሕዝ ከኣለ።¹¹

7 መጽሓፊ ባሕርይ፡ ብራና።

8 ገድለ መርቆሬዎስ ደብረ ድማኅ ዓረዛ፡ ብራና።

9 መ.ሰ.ወግ.ወመ.ቃ.ሓ. ገጽ 248-249፡577።

10 መጽሓፊ ሕርግራግ ሓሳብ ቢዝን፡ ብራና።

11 ኢ.ቤ.መ.ቃ. “ባ”

ዓመት፡

ንናይ’ዚ ሎሚ ዘሎ ሓፈሻዊ አቁጻጽራ ዓመት ዝወለደ ካብ ምህዞ ናይ’ቶም አብ መንጎ 4000-3000 ዓመት ቅ.ል.ክ ዝነበሩ ቀዳማውያን ግብጻውያን ማእምራነ ነገረ ከዋክብት ዝተረኸበ ሓሳብ ኣዶ። አብ ፈለማ 4236 ቅ.ል.ክ ስሩዕ ጸሓያዊ አቁጻጽራ ሓደ ዓመት ዝብሃል 365 ዕለታት ነበሮ። ካብ ግብጻ ናብ ሂለናውያን (ግሪካውያን) እስክንድርያውያን ምስ ሓለፈ አብ ዘመነ ሳልሳይ በጥሊሞስ (239 ቅ.ል.ክ.) ብዝሓሸ ሰግረ ዓመት (Leap Year) 365. 25 ዕለታት ዘለዎ ዓመት ኮይኑ ተመዓራሪዮ። ርማውያን አብ መዋዕለ ቁሳር ዮልዮስ (46 ቅ.ል.ክ) ምስ ተለቅሕዎ ድማ አብ ምዕራባውያን አህጉር ተፈልጠ። “ቀመረ ዮልዮስ፡ Julian Calendar” ከአ ይብሃል።

ቤተ ክርስቲያን ግብጻ ነዚ መሊሳ ብናታ አቀማምራ መዲባ በዓለ ትንሳኤ ዝውዕለሉ ዕለት ዘፍልጥ አገባብ ፈጠረት። እዚ አገባብ’ዚ አብ አግኦዚት ቤተ ክርስቲያን ተለሚዱ፡ ቍጽሪ ዕለታት አብ አዋርሕን ዓመትን ብሓደ ዓይነት ይኸይድ።

አብያተ ክርስቲያን ግብጻ፡ ሓበሻ፡ (ኤርትራ ወኢትዮጵያ) አርማንያ፡ ከም ናይ ጥንታዊት ሃገረ ግብጻ፡ ነፍስ ወከፍ 12 አዋርሕ በብ30 ዕለታት ዝሕዛ አብ መወዳእታ ንኡስ ወርሓ ጳጉሜን 5 ዕለታት አብ ሰግረ ዓመት 6 ዕለታት ዝርከቦ ጸሓያዊ ዑደተ ዓመት ኣለወን።

ቀመረ ዮልዮስ (Julian Calendar) ናይ ርማውያን መበገሲ ሓሳብ ዘመን ካብ ምምስራት ከተማ ርማ ዝጅምር’ኳ እንተ ነበሮም ብሰርቀ ሌሊት (ወርሓዊ) ዝቕጽር ዓውደ አዋርሖም ምዕሩይ ብዘይ ምንባሩ አብ ምቅይያር እዋናትን (ሓጋይ ክሪምቲ ...) በዓላትን እናተደባለቑ ሕልኸላኸ ስለ ዝፈጥር ንዕኡ ንምምዕራይ ቁሳር ዮልዮስ ንጉስ ርማ ሶሲጅነስ ንዝተባህለ እስክንድርያዊ ፈላጥ ነገረ ከዋክብት ዝሓሸ ዓውደ አዋርሕ ኣዳልዮ ክቐርበሉ ሓተቶ እሞ ከምቲ ናይ ግብጻ እስክንድርያ፡

ጸሐያዊ ዑደተ ዓመት ተጠቂሙ ሓደ ዓመት ልክዕ 365 ዕለታትን 6 ሰዓታትን ኣብ ራብዓይ ዓመት፡ እዘን 6 ሰዓታት ተዋህ ሊለን ዕለት ብምእካል 366 ዕለታት ዘለዎ ሰግራ ዓመት ክትከውን መዲቡ ኣቕረበሉ። ሽዑ ዮልዮስ 46 ቅ.ል.ክ ናይ መወዳእታ ወርሓዊ ዑደተ ዓመት ሮማውያን ኮይና ካብ 45 ቅ.ል.ክ ንደሓር ጸሐያዊ ዑደተ ዓመት ክኸውን ወሲኑ ኣወጀ። በዚ ድማ ቀመረ ዮልዮስ ተባሂሉ ይፍለጥ። ኣብ መጻሕፍተ ብራናታት ኣግኣዚት ቤተ ክርስቲያንና ብሓሳብ ሮማውያን ይጥቀስ።

ክፍለ ዓመት (እዋን ወቕቲ)

እግዚአብሔር፡ ምድሪ ንመንበሪ ፍጡራን ክምድባ ኸሎ ብብኸፍላተ ዓመት ዝቀያየር እዋናዊ ጠባይዓተ ኣየር ከም ዝህልዎ ኣመዓራርዩ ኢዩ ኣሰናዲኡዎ። በዚ ተቐያየራይ ባህርይ ኣየር ድማ እዋን ሕርሻን ዓጺድን ይፍለጥ። ኣምላኽ ብብዝጥዕም መገዲ፡ ጊዜ ዛሕልን ሙቕትን ሓጋይን ክረምትን እዋን ተኸልን ፍርያትን፡ ጽድያን ጽብሓትን (ቀውዕን) እናባራረየ ብዝናም ኣብ ቍሉ፡ ብጸሓይ ኣብሲሉ ንፍጡራቱ ይምግብ። (ዘፍ 1:14። 8:22። ዘዳ 11:14። ኢዮኤ 2:23። ዘካ 10:1።)

ዓመት፡ ኣብ 4 ክፍላተ ዓመት (ወቕትታት) ይምቀል። ብመሰረት ሓሳብ ዘመን ግእዝ ክፍላተ ዓመት ሃገርና፡-

1. ቀውዒ (ጽብሓት፡ መጸው) ክፍለ ዓመት፡ ካብ 26 መስከረም ክሳብ 25 ታሕሳስ ብዕለተ ግእዝ ኮይኑ፡ ሰዓታተ መዓልት ይሓጽር፡ ሰዓታተ ሌሊት ይነውሕ።

ድገሪ ኃለፈ ክረምት ወገብእ ዝናም፡ እንተ ኣስተርእይኪ እግዚአጽጌያተ ገዳም፡ (ሰንክሳር 25 መስከረም ግእዝ)።

2. ሓጋይ ክፍለ ዓመት፡ ካብ 26 ታሕሳስ ክሳብ 25 መጋቢት ግእዝ፡ ሰዓታተ መዓልቱን ለይቱን እናተመዓራረየ ይኸ

ይድ።

3. ጽድያ (ጸደይ፡ ኣየት) ክፍለ ዓመት፡ ካብ 26 መጋቢት ክሳብ 25 ሰነ፡ ሰዓታተ መዓልት ይነውሕ ሰዓታተ ሌሊት፡ ዮሓጽር (መዓልቲ ግንቦተ ሰነ ቈልዓ ተወሊዱ ምኽስተነ እኳ ይብሃል)
4. ክረምቲ ክፍለ ዓመት፡ ካብ 26 ሰነ ክሳብ 25 መስከረም፡ ሰዓታተ መዓልትን ለይትን እናተመዓራረየ ይኸይድ።¹²

ኣብ ውሽጢ ነፍስ ወከፍ ክፍለ ዓመት ንመንፈሳዊ ኣገልግሎት ዝተመደቡ ምስ ባህላውን ማሕበራውን ደቂ ሰባት ዝተተሓሓዙ ካብ ሰሙን ክሳብ ወርሕን ልዕሊኡን መዓልታት ዘጠቓልሉ ንኡሳን ክፍለ ዘመን ቅንያት፡ ክልተ ሰለስተ ቕን፡ ቅን ዮሓንስ መስቀል፡ ቅን ልደተ ጥምቀት፡ ቅን ትንሳኤ .. ኣለዉ። ነንእዎኑ ዝጠቐሱን ምስ ባሕሪ ሓሳብ ዝተተሓሓዙን ዕለታዊ ሰሙናዊ ወርሓውን ዓመታውን ኣገልግሎት ዝፍጸሙም በዓላት ኣጽዋማት ዓውደ ዓመታት ከምኡ'ውን ብዜማ ብንባብን ብድጋምን ዝገለጸሎም መጻሕፍተ ቤተ ክርስቲያን መምስ እዋኑ ዝሰማማዕ ጥቕስታት ይርከብ።

ልሙድ ኣቈጻጽራ ዕለት ሕብረተ ሰብና ንበዓላት መግለጺ ብምግባር ከም ድሮ ቅዱስ ሚካኤል፡ ... በዓለ ማርያም መዓልቲ ጽባሕ በዓለ እግዚአብሔር ወዘተ. እናተባህለ ክቕጽር ጸኒሑ።

ርእሰ ዓውደ ዓመት (ሓድሽ ዓመት)፡

ዓመት ዑደቱ ፈጸሙ ከም ብሓድሽ ዝድምረሉ ዕለት ርእሰ ዓውደ ዓመት ይብሃል፡

“እምርእሰ ዓመት እስከ ማገለትተ ዓመት (ዘዳ 11:12።) ኣመርእሰ ሠርቀ ወርኅ (ዘሌ 23:24።) ርእሰ ዓውደ ዓመት ዮሓንስ

¹² ሰንክሳር 26 መስከረም፡ 26 ታሕሳስ፡ 26 መጋቢት፡ 26 ሰኔ ብግእዝ።

(ድጉዓ) መምህራን አንበሩ በዓሎ ውስተ ርእሰ ዓውደ ዓመት በገራ፤
ዲበ ርእሰ ዕዕ ከመ ይነብር ፍሬ፡ (ሰንክሳር ፣ መስከረም ግእዝ)

ብዕብራይስጢ Rosh Hashana ማለት ርእሰ ዓውደ ዓመት ማለት ኢዩ። ጥንታውያን ግብጻውያን ምስ ሓድሽ ምልአተ ውሕድ ፈለገ ኒል አዛሚዶም ኣብ መስከረም ዝጅምሩዎ ዝክበሩ ሓድሽ ዓመት መሰረት ኮይኑ ከም ብዙሓት ጥንታዊ ስልጣኔ ዝነበረን ሃገራትን ከም መጽሓፍ ቅዱሳዊ ሓድሽ ዓመት ዕብራውያንን (ሕዝባዊ) ቤተ ክርስቲያን ግብጺ ድማ ርእሰ ዓውደ ዓመታ፡ ዕለት ፣ ጉዳት (ተውት፡ ቶት፡ ፣ መስከረም ግእዝ) ትገብር። ሕዝባዊ ዓውደ አዋርሕ እስራኤል ጥንታዊ ቀመረ ቍስጥ ንጥንድ ወሰርያ ወዘተ፡ ከም ኣብነት ... ኣብ መንጎ መስከረምን ጥቅምትን ሓድሽ ዓመቱ ይጅምር።

አግኣዚት ቤተ ክርስቲያን ከኣ፡ እዚ ሓሳብዚ ምስ ወርሓቱን ቅንያቱን ብብዙሕ መገድታት ኣገናዚባ (ዘፍ 8:13።) ፣ መስከረም ብአቁጻጽራ ግእዝ ርእሰ ዓውደ ዓመት (ንመንፈሳዊ ኣገልግሎት ሓድሽ ዓመት) ትገብር።

አዋርሕ

አብያተ ክርስቲያን ግብጺ፡ አርማንያ፡ ሓበሻ (ኤርትራ ቤተ ክርስቲያናዊ ኢትዮጵያ ወግዓዊ) ከም ናይ ጥንታዊ ስልጣኔ ግብጺ ዘበርከቶ ነፍስ ወከፈን 30 ዕለታት ዝሓዛ 12 አዋርሕን ንኡስ ወርሓ ጳጉሚንን ብጸሓያዊ ዓውደ ብሕተት (ካብ ባሕቲ ናብ ባሕቲ) ዝመላለስ ዓውደ አዋርሕ ኣለወን።

ስያሜ አዋርሕ ግእዝ፡ እቲ ልክዕ መሰረተ ቻሉ ንምርጻእ ሕልኸልኸ ዝበለ'ኳ እንተ መሰለ ብርግጽ ግን ናይ ወጻኢ ቋንቋ ዘይኮነ ምስ መነባብሮ ሕርሻ ዝዛመድ፡ አውራ ኸኣ ናብ ቋንቋ ትግርኛ ዝቐርብ ኢዩ።

መስከረም፡ መስደ ከርም፡ መሰስ ክረምቲ መሰጋገሪት ክረምቲ ናብ ቀውዒ።

ጥቅምት (ቲ) ጠቓሚት፡ ኣብ ቍጠባዊ ነገር ወሳኒት።

ሕዳር፡ ሕድሮ፡ ኣብ ስራሕን ሓለዎን ዘራእቲ ምሕዳር ምናልባት ሓቲር ቅብጢ።

ታሕሳስ፡ ምትሕሳስ፡ ቀውዒ ምእካብ ዘራእቲ።

ጥር (ሪ)፡ ምንጣር፡ ካብ ቀውዒ ናብ ሓጋይ ሰዓተ መዓልት ትነጥር፡ ጥር ትብል።

የካቲት፡ ምኽታት፡ ተኸቲቲ ተጠርኒፉ ተፈጸሙ ዳሕረዎይ ዘራእቲ ቀውዒ።

መጋቢት፡ ምግብና ብማዕረ ምምጋብ መቐኘን ሰዓታት ንመዓልትን ለይትን ምምዕራይ።

ሚያዝያ፡ መሓዛይ፡ ዓርከ መሓዛ፡ ንአባጽሕ ዘወናውን ወርሓት።

ግንቦት፡ ግንቢ፡ ስራሕ ምድኣን፡ ምህናጽ ዓቢ ነገር።

ሰኔ፡ (ነ) ሰናይ ነገር፡ ምምዕባል፡ ምልማዕ ተፈጥሮ።

ሓምሌ (ለ) ሓምላይ፡ ሓመልማል፡ ወርሓ ልምላሚ።

ነሓሴ (ሰ) ናሕሴ፡ መዛዘሚት፡ መወዳእታ፡ ተፍጻሚተ አዋርሕ (አል ናሴ Al-nasi።

ጳጉሜን፡ መሰጋግሮ፡ ወርሓ ሰግር (Al shahr al-Sagir) መሰረተ ቻሉ ግሪኽ ኮይኑ ተወሳኺ ማለት'ውን ኢዩ።

ሰሙን (ዓውደ ሱባዔ፡ ዓውደ ዕለታት)

ብእሑድ ሰንበት ጀሚሩ በብገ ዑደተ መዓልታት ዝመላለስ “ሰሙን” ዝብሃል ኣገባቡን ስያሜኡን፡ ኣብ መጽሓፍ ቅዱስ ዝተ

ገልጸ ቋንቋ ግእዝ ኢዩ። (ዘፍ 2:2። 8:10-12። 29:27-28።) መጻውዒ መዓልታተ ግእዝ ኣብ ዘፍ 1:5-31። ተጠቐሱ ዘሎ ግእዛዊ ቃል ም'ኳኑ ዘነጽር፡-

- ዘፍ 1:5። ወኮነ ኣሕደ ዕለተ፡ እሑድ፡ ሓደ (ቀዳማይ)
 - ዘፍ 1:8። ወኮነ ክልኤተ ዕለተ፡ ሰኑይ፡ ካልኣይ (ሰኑዩ፡ ሰኑይ፡ ኣሃዝ ክልተ)
 - ዘፍ 1:13። ወኮነ ሠለስተ ዕለተ፡ ሰሉስ፡ ሳልሳይ
 - ዘፍ 1:19። ወኮነ ኣርባዕተ ዕለተ፡ ረቡዕ፡ ራብዓይ
 - ዘፍ 1:23። ወኮነ ኃምስተ ዕለተ፡ ሓሙስ፡ ሓምሻይ
 - ዘፍ 1:31። ወኮነ ስድስተ ዕለተ፡ ዓርብ፡ (ቃለ ኣራማይስጢ)
- መዛዘሚ፡ መፈጸምታ፡ መወዳእታ ፍጥረት ማለት ኢዩ።

“እንተ ይእቲ እምድገረ ዓርብ” (ማቴ 27:62) ምሴተ (ተፍጻሚተ) ዓርብሙ። ዮሐ 19:42። ወመስዮ ዓርብ። ማር 15:42። ወዓርብ ውእቲ ዕለት። ሉቃ 23:54። ይብል ግእዝ ጥቕሲ።

ዘፍ 2:2። ሰንበት (ብዕብራይስጢ) ብኩራት ስራሕ ዕረፍቲ ማለት ኮይኑ፡ ንሻብዓይቲ መዓልቲ ዝተዋህበ ስም ነበረ። ኣብ ዘመነ ክርስትና፡ መዓልቲ ዕረፍቲ ም'ኳና ንምግላጽ ንእሑድ “ሰንበተ ክርስቲያን” ተባሂላ ንሻብዓይቲ መዓልቲ ድማ “ቀዳም” (ናይ ቀደም ሰንበት) ተባህለት፡ “መንገደ ቀዳም” (ግብ ሓዋ 1:12።) ይብል ንባብ ግእዝ።

ሰዓተ ዕለት (ክፍለ ዕለት)

ቤተ ክርስቲያን ግብጽን ኣግኣዚት ኦርቶዶክስ ተዋህዶ ቤተ ክርስቲያንን ልሙድ መበገሲ ሰዓተ ዕለት ከም ጥንታውያን ግብጻውያንን ሮማውያንን ካብ ንግሆ ዝጅምር ኮይኑ፡ ብዝተፈልዩ ኣብ መንፈሳዊ ኣገልግሎትን ጸሎተ ቅዳሴን ግን፡ ካብ ቀደም ክሳብ ሎሚ ልክዕ ከም ናብራ ዕብራውያን፡ ግሪኽን ዓረብን ካብ ዓራርብ ጸሓይ ይጅምር። (ክብረ በዓል ብድሮ ዋይ ዜማ ዝቐወም ከኣ ስለዚ ኢዩ።)

ብሓፈሻ ምብራቓውያን ኣብያተ ክርስቲያን (ኦርቶዶክስ) ንግሆ ሰዓት 7:00 ሓደ ኢሉ ዝጅምር መዓልትን ለይትን ነፍስ ወከፍ 12 ዓውደ ሰዓታት ዝሕዝ ኣቁጻጽራ ኣለወን (“እኮነ ፲ወ፪ ሰዓቲ ለዕለት” “ኣብ መዓልትስ 12 ሰዓትዶ ኣይኮነን ዘሎ። ዮሐ 11:9።)

ኣቁጻጽራ ቀዳሞት እስራኤላውያን ንለይቲ ኣብ 3 ክፍለ ጊዜ (ክፍለ ሌሊት) ንመዓልቲውን ከምኡ፡ ኣብ 3 ክፍለ መዓልት ይመቐልዎ። ዕለት ዝብሃል ድማ፡ ካብ ጸሓይ ዕራብ ክሳብ ንጽ ባሕቲ ዓራርብ ጸሓይ ይሓሰብዎ ነበሩ። ኣብ ዘመነ ስጋዊ ክርስ ቶስ ግን ከምቲ ናይ ቀዳሞት ሮማውያን ንለይቲ ኣብ 4 ክፍለ ጊዜ መቐሎም ቡብ3 ሰዓት ኣለውቲ (ዘብዕይናታት) ዝቐያይሩሉ፡ ነፍስ ወከፍ ክፍለ ጊዜ ኸኣ “ትግሃት” ወይ “እብረ ሓለዎ” (ዕቕ በተ ሌሊት) ዝጽዎዕ ነበረ።

ኣግኣዚት ቤተ ክርስቲያን፡ ኣብ መንፈሳዊ ጉዳይ እትቐጽረሉ እዚ ዳሕረዋይ ኣቁጻጽራ ሓዲስ ኪዳንን እንተ ኾነ ከም መጠን ቀዳማዊ ታሪኽን ስርዓትን ኣብ መጻሕፍተ ቤተ ክርስቲያን ስለ ዝግለጽ ንምፍላጡ ናይ ጥንቲ ክፍለ ዕለትውን እንሆ።

ኣብ ዘመነ ብሉይ ኪዳን

ለይቲ

ቀዳማዊ ክፍለ ሌሊት ካብ 6:00-10:00 ድሕሪ ቐትሪ P.M. ኣቢሉ (ዘመሳ 7:19)

ማእከለ ሌሊት፡ 10:00 ድቐ-2:00 ቅድሚያ ቐትሪ A.M. ኣቢሉ።

ኣፈ ጽባሕ (ኣጋ ወጋሕታ) 2:00 - 6:00 ቅቕ (ዘጸ 14:24። 1 ሳሙ 11:11።)

መዓልቲ

ነግሀ፡ 6:00-10:00 ቅቕ ኣቢሉ።

ቀትር፡ 10:00 ቅቕ - 2:00 ድቐ።

ሠርክ (ኣጋ ምሽት) 2:00-6:00 ድቐ።

(ሠርክ ወነግሀ፡ ወመዓልተ እነግር፡ ምሽትን ብጊሓትን ቀትርን

እቅዥም። መዝ 95 (55):17

እስራኤላውያን፡ መዓልቲ ወይ ለይቲ ዝብልዎ ብናታቶም መዐቀኒ ሰዓት፡ ነፍስ ወከፍ 9 ሰዓት፡ ክፍለ ዕለት ወይ ክፍለ ሌሊት ይሕዝ ነይሩ።

አብ ዘመነ ሓዲስ ኪዳን

መዓልቲ፡-

ሠለስት (ቱ) 6:00-9:00 ቅ.ቐ (ማር 15:25። ግብ ሓዋ 2:15)

ስድስት (ቱ) 9:00 - 12:00 ቅ.ቐ (ዮሐ 4:6። 19:24)

ተስዓት (ቱ) 12:00 ቅ.ቐ - 3:00 ድ.ቐ (ማቴ 27:45። ግብ ሓዋ 10:3)

ሠርክ (አጋ ምሽት) 3:00 - 6:00 ድ.ቐ (ማቴ 20:1-6።)

ለይቲ፡-

ምሽት (ምሴት) 6:00 - 9:00 ድ.ቐ።

ፍርቁ ለይቲ 9:00 - 12:00 ድ.ቐ (ግብ ሓዋ 23:23)

ደርሆ ነቆ (ንቅወተ ደርሆ) 12:00 ድ.ቐ - 3:00 ቅ.ቐ

ጽባሕ (ወጋሕታ፡ ንግሆ) 3:00 - 6:00 ቅ.ቐ.

እመሂ ሠርክ ወእመሂ፡ ... መንፈቀ ሌሊት ወእመሂ፡ ... ጊዜ ይነቁ ደርሆ ወእመሂ፡ ... ጸቢሐ ... (ማር 13:35)

ሰዓት፡

መዓልቲ ብጸሓይ፡ ለይቲ ብወርሒ፡ ብጸላሎት አካል ዝዕ ቀን ብጫማ እግሪ ዝስፈር ብብወርሒ ዝበዘሕ ዝውሕድ ናይ ግብ ጽን ግሪኽን (ጽርእ) ሰዓታት ዝብል ሰሌዳ ብራና አብ ገዳማትና ይርከብ።¹³

¹³ መ.ቅ.መ.ቃ. ገጽ 77:117። * N.J.B. p. 1680-1681. * Tho.C.R.B. p. 1477.

ምምዕርራይ ዕለታት አብ ጉባኤ ኒቅያ

ቅድም ኢሉ ከም ዝተገልጸ አብተን ቀዳሞት አዝማነ ክር ስትና፡ ዝቅጽረሉ ዝነበረ ሓሳብ ዘመን እቲ ብግብጸ እስክንድርያ አቢሉ ናብ ሮማ ዝበጽሐ እሞ ቀመረ ዮልዮስ (Julian Calendar) ዝተሰምየ ሓደ ዓመት 365 ዕለታትን 6 ሰዓታትን (365.25) ዝሕዝ ካብቲ ትኸክለይና ጸሓይዊ ዓመት 365 ዕለታትን 5 ሰዓ ታትን 48 ደቓይቕን 46 ካልኢታትን (365.2422) ዝብል ሓሳብ አስታት 11 ደቓይቕን 14 ካልኢታትን (0.0078) ፍልልይ አብ ሓደ ዓመት ተዋህሊሉ አብ ኦርባዕተ ዘመን ስለስተ ዕለታት አቢሉ (አብ 128 ዓመት 1 ዕለት) ከም ዝድንጉ ምስ ተፈልጠ፡ አብቲ ዓቢይ ጉባኤ አብያተ ክርስቲያን ዓለም፡ ጉባኤ ኒቅያ ተመርግሩ ካብ 46 ቅ.ል.ክ ክሳብ 325 ፈ. ስለስተ ዕለታት ከም ዝደሓረን ብዮልዮሳዊ ዕለት 25 መጋቢት ዝነበረ ዕሪና (ማዕርነት) መዓልት ወሌሊት ናብ 21 መጋቢት ድሕሪት ከም ዝተመልሰን ተረጋገጸ።

ብመሰረትዚ ሶሲጅነስ ቀሚሩ ንዮልዮስ ካብ ዘቕረበሉ (46 ቅ.ል.ክ) ክሳብ ጉባኤ ኒቅያ (325) ዝደንጉዮ 4 ዕለታት ብምጽ ግጋዕ እቲ ጉባኤ ሊቃውንቲ አመዓራርዩ 21 መጋቢት ታሕ ተዋይ መበገሲ በዓል ትንሳኤ ክኸውን ወሰነ።

ኅርኅርዮሳዊ ተሓድሶ ቀመረ ዕለታት (Gregorian Calendar) ድሕሪ ጉባኤ ኒቅያ 325 ፈ. ቀመረ ዮልዮስ ከይተመዓራሪዩ ክሳብ መበል 16 ዘመን ክቅጽረሉ ምስ ጸንሐ አብቲ ዘመንቲ ጳጳስ ኅርኅርዮስ ስሙ መበል 13 (ሮማዊ 1502-1585) አብ ክፍለ ዓመት ጽድያ ክውዕል ዝግብኦ በዓል ትንሳኤ ናብ ማእከለ ሓጋይ ክፍለ ዓመት ገጽ ድሕሪት ይምለስ ከም ዘሎ አስተውዒሉ ንምም ዕርራዩ ተበገሰ። ካብ ምትኸኻል ዕለታት ብጉባኤ ኒቅያ ክሳብ ሽዑ አብ ዝነበራ 1260 ዓመታት 10 ዕለታት ብምድንጓይ ዕሪና

መዓልት ወሌሊት ካብ 21 መጋቢት ናብ 11 መጋቢት ወራዳ ተረኽቦ። ነዚ ጉድለትዚ ጎርጎርዮስ ሓሲቡ ድሕሪ ዕለተ ዮልዮስ፡ ሓመስ 4 ጥቅምቲ (October) ዝነበረት፡ ዓርቢ 15 ጥቅምቲ ብዕለተ ጎርጎርዮስ ክትከውን መዲቡ ንሓዋሩ ኸአ በብ400 ዓመት ሰግረ ዕለት ክህሉ ወሰነ።

እንተ ኾነ ምስኡ አተሓሕዞ በዓለ ትንሳኤ ካብ 22 መጋቢት ክሳብ 25 ሚያዝያ ኣብ ዘሎ ጊዜ ክብዕል ዘመሓላለፎ መምርሒ፡ ትንሳኤ ድሕሪ ፋሲካ ኣይሁድ ዘላ ሰንበት ክብዕል ዲድስቅልያን (ትምህርተ ሓዋርያት) ዓንቀጽ 31 ውሳኔ ኒቅያን ስለ ዝጠሓሰ ኣብ ምብራቓውያን ኦርቶዶክስ ተዋህዶ ኣብያተ ክርስቲያን ኮነ ካልኣት ከም በዓል ቍስጥንጥንያን (ግሪኽ) ናሲያን ዝመሰላ ተቐባ ልነት ኣይረኽበን።

ኣብያተ ክርስቲያን ግብጹ፡ ብቕብጢ፡ ሓበሻ ብግእዝ እንክቐጽሩ እተን ካልኣት ብዕለተ ዮልዮስን ብሰሌዳ ጊዜ እስክንድርያ ውያንን በዓላት ይቕምራ። ስለዚ ድማ ኢዩ ዕለታት ጎርጎርዮስ ካብ ዕለታት ግእዝ 6 - 10 ዕለታት፡ ካብ ዕለታት ዮልዮስ ድማ ክሳብ 13 ዕለታት ዝቕድም።

ኣፈቓቕያ ዕለታተ ቕብጥን ግእዝን ካብ ባሕቲ ናብ ባሕቲ ብሓደ ዝጐዓዝ ኮይኑ ምስ ዕለታተ ዮልዮስ፡ ኣብ በዓላት ይራኽብ ንምሳሌ፡ 29 ኣውግስጦስ፡ (August፡ ነሓሴ) ብዮልዮስ፡ 1 ቶወት፡ ብቕብጢ፡ 1 መስከረም ብግእዝ፡ ጥንታዊ ርእሰ ዓውደ ዓመት፡ ቀዳሞት ኣብያተ ክርስቲያን። 6 ጃንዋርዮስ፡ January ብዮልዮስ፡ 11 ጡባሕ ብቕብጢ፡ 11 ጥሪ ብግእዝ በዓለ ጥምቀት (ኤጲፋንያ፡ Epyphany) ይውዕል።¹⁴

¹⁴ N.E.B. vol. 4 p. 580. *ዘ.አ. ገጽ 31። * The Harper Encyclopedia of Science. 1967 p. 198. * Encyclopedia Americana vol. 5, 1968 p. 187-188.

ኣብዚ ክጥቀስ ዝግብእ ናይ ዝእ ርእሱ ፍሉይ ኣቀማምራ ዘለዎ ሃገራዊ ሓሳብ ዘመን መጽሓፊ ሕርግራግ፡ ሓሳብ ደብረ ቢዘን፡ ኣብ ዘመኑ ካብ ኤርትራ ክሳብ ትግራይ ዝቐመረሉ ዝነበረ ይርከብ። እንተ ኾነ ብዛዕባኡ ምግላጽ፡ ርእሱ ዝኸኣለ ናይ ባዕሉ ምዕራፍ ስለ ዘድልዮ፡ ካልእ ጊዜ፡ ብኻልእ ኣርእስተ ጽሑፍ ክግለጽ ተስፋ ይንበረሉ።

ብዘይካዚ ካብ በበይን ሃገራት ዝተወርሰ ኣቋጻጽራታት ከም ዓመተ እስክንድር ዓቢይ ዓመተ እልሓጽራ (ሕጅራ)፡ ዓመተ ሰማዕታት ብኸልተ ዓይነት ዓውደ ሓሳብ ዓመተ ዓለም ብበበይኑ ኣገባብ ኣቋጻጽራ፡ ... ብተደራቢ ኣብ መጻሕፍተ ብራናታት ቤተ ክርስቲያንና መቐጻጽርን መግለጽን ኮይኑ ስለ ዝጥቀስ ምፍላጡ ኣብ ምንጽጻር ታሪኽ ዓቢይ ቐም ነገር ከበርክት ይኸእል ኢዩ።

ድኽመታት ክርስትና ኣብ መታሕት ኤርትራ

ኣብ ካልኣይ ምዕራፍ ጉዕዞ ታሪኽ ከም ዝተገልጸ፡ ምስልምና ናብ ምድሪ ሓበሻ ዝኣተወ፡ ኣቋጻጽራ ሕጅርያ ቅድሚ ምጅማሩ ኾይኑ ብቐጸለ ብንግድን ካልእን ምቕልቃልን ምንቅስቓስን ወጻ እተይናታት ኣመንቲ ምስልምናኳ እንተ ነበረ ክሳብ መበል 19 ዘመን፡ ንዘመናት ዝእክል ኣብ ዙሉ መኣዝናት ኤርትራ፡ እምነቱ ዝዓ ቀበ ዓብላልነት ክርስትና ነበረ።

ካብ ፈለማ መበል 19 ዘመን ግን ኣውራጃ ኣብ መታሕት ኤርትራ፡ ዝጸንሐ ሃይማኖት ክርስትና ቡብምኸንያቱ እናተዳኸመ ሕዝብ ክርስቲያን እናወሓዱ፡ ብኣንጻሩ እምነት ምስልምና ኣብቲ ቦታ፡ እናተተኸለን እናበርከተን መጸ። ኣብ ሓደ ዘመን ብብዝሒ ኣብ እምነት ምስልምና ዝኣተወ ተዛረብቲ ቛንቋ ትግረ ዝኾኑ ሕዝቢ፡ መዓሰን ብኸመይን ከም ዝመሰለሙ ሰብ ታሪኽ፡ ከምዚ ዝሰዕብ ይትንትኑ።

ከም በዓል ሓባብ (ሃብትየስ፡ ሃብተኢየሱስ) ዓዲ ተኸልየስ (ተኸለ ኢየሱስ) ዓዲ ተማርያም (ሃብተማርያም) ሕዝቢ ቤት ማርያታትን (ማርያ ቀያሕ ማርያ ጸላም) ቤት አስገደን... ስሙ ክርስትናኦም ጥራሕ ዘይኮነስ ከም ሃገሪ ናግራን (ንዝኸሪ ሰማ ዕታት ናግራን ዝተሰምየ “ሃገር”) ጥቓ ኢሮታ ዝነበረ ደብር ቅዱስ ዝመሰሉ ገዳማትን ሓድጊ ህንጻ ኣብያተ ክርስቲያንን ኣብ ማእከሎም ዝርአዩ ትእምርትታት ወልማዳት ክርስቲያንን መን ቶም የረጋግጽ።¹⁵

እንተ ኾነ፡ ኣብ መጀመርታ መበል 19 ዘመን፡ ምስቲ ኣብ ከባቢኦም ዝተኸሰተ ዘይርጉእ መነባብሮ ተደማሚሩ ሕዝብ ክርስቲያን ሓባብ፡ ቤት ማርያ ቐያሕን ማርያ ጸላምን ቤት አስገደን ብጸቶምን ኣብ ኩሉ ዓድታቶም ዝነበሩ ከህናት እናወሓዱን እና ሞቱን ክኸዱ ኸለዉ ዝተክእሎ ሰዘይ ምርካቦም፡ ኣብያተ ክርስቲያን ዘገልግልን ስለ ዝሰኣና ካብቲ ዝእምንዎን ዘኸብሩዎን ታቦተ ኣምላኽ ብምፍላዮምን ጓሂ እናተሰምዖም፡ ድኸመታት ቤተ ክህነት መተኣታተዊ ኮይኑን ብንግዲ ውሑዳት ኣስላም ክቀራረቡዎምን ባህሎም ከስርጹሎምን ስለ ዝጀመሩ፡ ካብ 1817-1835 ፈ. ቤኒዓምር ብተሓባበርቲ ሓደ ፍቕራ ተላሒቦም ኣውራጃ ብሰበኸቲ ዓዲ ሼኽ ቡብቕሩብ ከምስልሙ ከኣሉ።

ካብ ምጽዋዕ ብሸነኽ ሰሜናዊ ምዕራብ ኣስታት 50 ማይልስ (80 ኪሎ ሜትር) ኣብ መንጎ 38.39 ሎንግቲዩድ 16-16.30 ላቲቲዩድ (መዐቀኒ ምድሪ) ዘጠቓለለ ዞባ ዛራ ማይ ኣብ ዝርከቦ ጎቦታት ዝሰፈሩ ሕዝብ ክርስቲያን፡ ሓባብ፡ ዓዲ ተማርያም ክላዕ 1815 ፈ. ኣቢሎም ብኸርስትያንነቶም ምስ ጸንሑ ካብኡ ንደ ሓር ብሓደ ኣብ ሰምሃር ስሙይ ዝነበሩ ጥቓ ምንኩሉ ዝቐመጡ ዓቢ ሼኽ ናብ መሓመዳዊ ስብከት (እምነት ምስልምና) ከም ዝኣተዉ ብ1865 ፈ. ኣብ ኤርትራ ዝተዘዋወረ ኤውሮጳዊ ገዳጃይ ይገልጽ። (ሸዑ እቶም ሼኽ ብሕይወት ነይሮም)።¹⁶

¹⁵ ዛ.ኤ ገጽ 16:69።

¹⁶ A Narrative of captivity in Abyssinia by Henery Blanc 1970 p. 88.

እንኮላይ ካብ ቢለናውያን ተወሲኾሞም ብዝያዳ ተጠቓሊሎም ብብዝሐ ናብ ምስልምና ዝኣተዉ ግን ካብ ፈለገ ኒል ክላብ ቀይሕ ባሕሪ ከስፋሕፍሑ ዝተላዕሉ ግብጻውያን ኣስላም ካብ 1840-1872 ፈ. ናብቲ ኸባቢ ቅድም ናብ ምጽዋዕ ካብኡ ናብ ከረንን ከባቢኣ ምድረ ቢለንን ብምእታዎም ኢዩ።¹⁷

መንግስቲ (ቤት ጁክ) ብ1874 ፈ. ኣብ ትሕቲ ግብጻውያን፡ ብ1889 ፈ. ኣብ ትሕቲ ኢጣልያውያን ክላዕ ዝጸቀጡ ተዋህዶ ነይሮም ክብል ኣማኸሪ ውግእ ግብጻውያን ዝነበረ ፈረንሳዊ ሙሲንጅር ብ1865 ፈ. ዝረአዩ ጠቐሱ ይምስከር።¹⁸

ሕዝቢ መንግስቲ ብኸሉ መዳይ፡ እንተ ተጨነቁ ናይ መወዳእታ ቐሾምን ታቦቶምን ክላዕ ዝስእኑ ብኸርስትናኦም ጸኒዖም ክጋደሉ ጸኒሑም ኢዮም። ንሳቶም ንታቦት ኣብ ርእሱቲ ትእምርተ ሃይማኖቶም፡ ከም መንነት ነገዶም (እንዳኦም) እውን ስለ ዝርእዩዎ፡ ነዚ ንዘይ ምግዳፍ ብርቱዕ ተጋድሎ ከካይዱ ኸለዉ፡ እቶም ዝርካቦም ሓደት ኣቐሻሸቲ ድማ ረዳኢ ደኣ ኣይረኸቡን እምበር ብዝከኣሎም፡ ሕዝቢ ብዝኾነ ምኽንያት ናብ ዝገዳዞ ከባቢ ታቦት ጸይሮም እናሰዓቡ፡ እቶም ከህን ዘይብሎም ዓድታት ውን ንዋያተ ቅድሳት፡ ኣብ በረኻ እናዓቀቡ ኣብ ሓደ ውሱን ቦታ ኸይኖም ኣገልግሎት ቤተ ክርስቲያን ይፍጽሙ ነበሩ። ፈለማ ዝመጹ ካቶሊክ ሚሰዮን ነቲ ነባር ቤተ ክርስቲያን መንግስቲ ብዓይኖም ከም ዝረአዩዎ፡ ብ1854 ፈ. ኣብ መጋርሕ 324 ሕዝብ ክርስቲያን ከም ዝጸንሑዎም ኣብ ገላ ዓድታት ግን ቀሺ ዮብ ሎም ቤተ ክርስቲያን ኣይነበሮም ብኸርስቶስ ምእማን፡ ስም ቅድስት ማርያም፡ ቅዱስ ሚካኤልን ቅዱስ ጊዮርጊስን ምካከር እንተ ዘይኮይኑ ካልእ ስርዓተ ቤተ ክርስቲያን ዘይፍጸሙሎም ሓደት ዓባይቲ ክርስቲያን ሰባት ከም ዝረኸቡ ጽሑፍም ይነገር።¹⁹

¹⁷ I.E. p. 112-120.

¹⁸ I.E. p. 161-162.

¹⁹ E.P.H.V.A.K.M. p. 175-176.

ሓደ እዋን ተጸባኢቲ አጋጢሞም፡ ካህናት ናይ ሓደ ዓዲ ነቲ ታቦት ኣብ በዓቲ ሓቢኡሞ ምስ ከዱ፡ ደሓር መዓልቲ እንተ ተመልሱ ስለ ዝሰኣኑዎ፡ ሕዝበ ክርስቲያን መንሳዕ አዝዮም ገፃዮ ይበሃል። ከመይሲ ታቦት፡ እንኮ ስርዓተ ቅርባንን ጥምቀትን ዝፍጸሙ ንዋዩ ቅድሳት ስለ ዝኾነ። ከም ኩሉ ሕዝበ ክርስቲያን ሕዝቢ መንሳዕውን መንነቶም ዝፍለጡሉ ሰማያዊ ፈትሊ (ማዕ ተብ) ኣብ ክሳደም ምእሳር፡ ክልተ ሰናብቲ (ቀዳመ ሰንበት)፡ በዓላተ ቕዱሳን ብምኽባር ወዘተ. ኢዩ።²⁰

በዚ ኸምዚ ተጸብኦታትን ተልእኾ ግብጻውያንን ምስ ሕል ፈታት ውሉደ ክህነት ብዝሒ ሕዝበ ክርስቲያን መታሕት ኣብ መበል 19 ዘመን፡ ንታሕቲ አንቁልቁል።²¹

ኣብ መንጎ ሰንዓፈ - ኢራፋይሊ ክሳዕዚ መወዳእታ 19 ዘመን፡ ክርስቲያን ከም ዝነበሩ፡ መርኣያ ናቲ ሎሚ'ውን ኣብ ደብረ ሚላ፡ ከባቢ እምባሶይራ ሕዝበ ክርስቲያንን ሓድጊ ናይ ቀደም ቤተ ክርስቲያንን ከም ዘሎ ይፍለጥ።²²

ካልኦት ሓሓሊፎም ኣብ ማእከል ሕዝበ ክርስቲያን ከበሳታት ዝነበሩ ብጃንቋን ሓደ ሓደ ባህላዊ ነገራትን ተሓዋዊሶም ምስል ምና እምነቶም ግን ዓቂቦም ሓይሎም ኣብ ንግዲ ዝተዋፈሩ ክሳብ ምንባብን ምጽሓፍን ኣብ ቤተ ክርስቲያን ከይተረፈ ዝመ ሃሩ ምስ ሕዝበ ክርስቲያን ብሰነት ዝካየዱ ኣብ ዝኾነ ጉዳይ ዝተሓገዙ ሕሉፍ ፍቕሪ አጋጢሙ፡ እንተ ተማራጻዓዉ ኣብ ናይቲ ሰብኣይ (መርዓዊ) ሃይማኖት ዝኣትዉ “ጀበርቲ” ዝጽ ውዑ እውን ብዙሓት ኣይኮኑንምበር ቅድም ኢሎም ዝጸንሑ ኢዮም።²³

20 I.E. p. 162-163. * ኢ.ኢ.ተ.ቤ.ክ.ታ. ገጽ 72።
21 C.H.A. vol. 5 p. 55.
22 I.E. p. 178-179.
23 I.E. p. 113, 152.

ብሓፈሻ መታሕት ኤርትራ፡ ብዘይካ'ቲ ሓሓሊፉ ኣብ ኦርቶ ዶክስ ሃይማኖት ጸኒዑ ዝጸንሑ ሕዝቢ ክርስቲያን ካልእ መምስ ምትእትታው ግብጻውያን ኣስላም፡ ምምጻእ ሚስቶናውያን (ልኡ ኻን) ካቶሊክን ወንጌላዊትን ናብ ኩሉ ተመቓቑሉ ይርከቡ።²⁴ ሰዓብቲ ካቶሊካዊትን ወንጌላውያንን ኣብያተ ክርስቲያን፡ ሚስቶ ናዊ ተግባሮም ንምፍጻም ኣብዚ 19 ዘመን፡ ምስ መጹ፡ እቲ ብሑት ዝነበረ ዓውደ ክርስትና ኦርቶዶክስ መማቕልቲ ረኸበ።

ምምስራት ካቶሊካዊትን ወንጌላዊትን ኣብያተ ክርስቲያን

ምጽአተ ሚስቶናውያን (ልኡ ኻን) ካቶሊክ

ገፍሱቲን ደ ገኾ ቢስ (Justin De Jacobis) ብልሙድ ኣሕ ጽሮተ ኣጸዋውዓ ሃገርና፡ ኣባ ያዕቆብ ዝተባህሉ ኢጣልያዊ ሚስቶናዊ (ልኡ ኻን) ብ13 ጥቅምቲ 1839 ፈ. ኣብ ምጽዋዕ ኣተዉ። ካብኡ፡ ፈለማ ብደቡብ ኤርትራ ኣቢሎም ናብ ትግራይ ኣምርሑ። ተመሊሶም ናብ ኩሉ መኣዝናት ምድረ ሓበሻ እናተ ዘዋወሩ ቦታታት፡ ባህልን ቋንቋን የጽንዑ ነበሩ። ቅድመ ምምስ ራት ካቶሊካዊት ቤተ ክርስቲያን ኣብ ኤርትራ ዑደት ካብ ዘካየ ዱለን ዓድታት ንዕልቶ፡ ሓላይ፡ ድግሳ፡ ወኪ፡ ዓዲ ተከለዛን፡ ደብረ ሲና ከም ኣብነት ይጥቀሳ።

በዚ ኸምዚ ተመሃሮን ገለ ሰዓብትን ምስ ኣኻኸቡ፡ ጎልዓ ኣብ ዝተባህለ (ምብራቕ ዓዲ ግራት - ትግራይ) መዓልቦ ገይሮም ናብ ከተማ ምጽዋዕ እናተመላለሱ ንመንበርን ንቤተ ጸሎትን ዝኸውን ቦታ ዓዲጎም 3x4 ሚትር ዝስፍሓታ ኣጎዶ ቤተ ጸሎት ተኸለ።

24 I.E. p. 165.

አብ ትግራይ ዝገበሩዎ ፍሪ ስራሖምን ውጽኢት ተልእኮኦ
ምን ተራእዮ መጻፍታ ጽጽብና ክውሃቦም ስለ ዝተፈቐደ፡ አብታ
አብ ምጽዋዕ ዝተኸሉዎ ቤት ጸሎት ወርሒ ጥሪ 1849 ጽጽብና
ተቐብሎ። ካብኡ ውጻኦ አብ ምንኩሉ፡ ቤት ጸሎት ተሰሪሖ ነይሩ፡
ግና ከም ኩሉ አብ ክርስቲያን ዝነበረ መከራ ብወተሃደራት
ግብጹ ተቐጻሊ።²⁵

ድሕርቲ ኣባ ያዕቆብ ብዝነበሮም ሌላ ብ1850 ፈ. ቀንዲ
መንበሪኦም አብ ሓላይ (አከለጉዛይ) ክኸውን ብምውላን ሓዲሽ
መንበሪ ኤጲስቆጶስናን መንፈሳዊ ቤት ትምህርትን ኣቐሙ። ብኡ
አቢሎም ከኣ ምስ ሕዝብታት ጸንዓደግላ ብቐረገ እናተላዘቡ አብ
1852 ፈ. አቢሎ ካብ ዓድታት እቲ ኸባቢ ሓደሎይ ሰዓብቲ
ረኸቡ። ጸኒሖም ውጻኦ ካብ ከተማ ሰገይይትን አብ ከባቢኦ ዘለዎ
ዓድታትን ተሓወሱዎም። ካብኣቶም፡ ደቂ ዓድታት ሔቦን ኣኸ
ሩርን ቤተ ክርስቲያን ክሰርሑ ሓቲቶም ምስ ኣባ ያዕቆብ ምስ
ተሰማምዑ ቀዳማዊት ካቶሊካዊት ቤተ ክርስቲያን ደቀባት ኤር
ትራ አብ ሔቦ ተመስሪታ ብ1853 ፈ. ተጸምበለት። ብዘይካኸ
ንሶምን ብጸቶምን ናብ ደቡብ ሰሜን ኤርትራ እናተዘዋወሩ ስብከ
ቶም ቀጸሉ። ሸዑ ዝተደኹን ህንጻ ሃይማኖት ካቶሊክ ከኣ፡ ሰዓ
ብቲ ኣባ ያዕቆብ ዩስጢኖስን ካልኦትን ኣባላት ካቶሊካዊት ቤተ
ክርስቲያን ብምቕጻል፡ አብያተ ክርስቲያን፡ አብያተ ትምህርቲ፡
አብያተ ሕክምና እናኸፈቱ ኣገልግሎት ኣወፈዱ።²⁶

ምጽአተ ሚሰዮናውያን (ልኡካን) ወንጌላዊት

ሰለስተ ሚሰዮናውያን ወንጌላዊት ሰዊድን (Swedish Evangelical Mission) ብ15 መጋቢት 1866 ፈ. ምጽዋዕ ኣተዉ። ፈለግ

²⁵ E.P.H.V.A.K.M. p. 78-79. * Catholic Theological institute ABUNE SELAMA KESATE BRHAN Asmara Eritrea 1995 p. 35.

²⁶ H.C.Ch.E. p. 41-63.

ልኡኸ ፈረንሳ፡ አብ ከተማ ምጽዋዕ ዝነበረ፡ ደሓር ኣማኸሪ ግብ
ጸውያን አብ መታሕት ኤርትራ ኾይኑ ዝተመደበ ምስ ፈረንሳዊ
ሙሲንጀር ተራኸቦም ድሕሪ ምዝርራብ፡ አብ ከባቢ መንሳዕ ከይ
ዶም ቃለ ወንጌል እንተ መሃሩ ከም ዝሓይሽ ተረዳድኡ።
ሕዝቢ መንሳዕ በይኑ ተሪፉ ዝነበረ እንኮ ቐሾም ምስ ሞተ፡ ቐድሚ
ቐሩብ ዓመታት ካብ ኦርቶዶክስ ናብ ምስልምና ኣትዮም ዝጸ
ንሑ ኢዮም።

እንተ ኾነ፡ አብቲ እዋንቲ ኣባላት ካቶሊካዊት ቤተ ክርስ
ቲያን አብኡ ክምህሩ ጀሚሮም ስለ ዝነበሩ፡ ቅጽጽ ኮይኑስ ክሳብ
ስምዕታ ስለ ዝተባጸሑ፡ ምኽሪ ሙሲንጀር ተወሲኹዎ፡ እዞም
ስዊድናውያን ናብ ምድረ ኹናማ ኸይዶም ክምህሩ ተበገሱ።
ካልኦት ብጸቶም ውጻኦ ሰዲቦም፡ አብ ምድረ ኹናማ ክሳዕ 1870
ፈ. ወንጌል ክሰብኹኡ እንተ ጸዓሩ ቤቲ ሓደ ብሱዳን ኣቢሎም
ዝኣተዉ ግብጻውያን ኣሰላም፡ ሰሜን ምዕራብ መታሕት ኤርትራ
ይዕንድሩሉ ብምንባሮም፡ ቤቲ ካልእ አብ መንጎ ሕዝብ ኹናማን
ኣድያቦን (ትግራይ) ኣዘማማትን ወራራትን ዝካየዱ እዋን ኮይኑ
ክሳብ ሰማዕትነት ዘብጽሑ ሓደጋን ባህርያዊ ጸገምን ስለ ዝተደ
ራረቦም፡ ሓሳቦም አብ ፍጻሜ ከዮብጽሑ ተመሊሶም ብ26 ዩካ
ቲት 1870 ፈ. ምጽዋዕ ኣተዉ።

አብቲ ጊዜቲ ጉባኤ ወንጌላዊት ሚሰዮን ሸወደን፡ አብ ስቶ
ክሆልም፡ ንሳቶም ናብ ኢትዮጵያ ኸይዶም ክሰብኩ፡ ካልኦት
ሚሰዮናውያን ግን ናብ ኤርትራ ክለኣኹ ብምውላን፡ ካልኦት 18
ሓምሌ 1870 ፈ. ምጽዋዕ በጽሑ። ካብኡ ቐጸሎም አብ ኳዜን
ተቐሚጦም ቡብጊዜኡ ናብ እምባደርሆ፡ በለዛ፡ ጸዓዘጋ፡ ክሳብ
ደብረ ቢዘን እናተዘዋወሩ ቋንቋን ባህልን የጽንዑ ነበሩ። ንቐድ
ሚኦም ከኣ ምስ ደቂ ሃገር ሌላ እናፈጠሩን ፍቕሪ እናመሰረቱን
ከዱ። ብካልእ መዳይ፡ አብቲ ዝነበሩሉ ኸባቢ ዝነበረ ናይ መሳ
ፍንቲ ምምንጣል ሸመት ዘስዓቦ ሁከት፡ አብ ሕዝቢ ዘውርዶ ዝነ

በረ ጸገም፡ ንዓሉቶም እውን ስለ ዝለከሞም ምስ ካልእ ናይ ባዕሎም ሽግራት ተደማሚሩ በብውልቅን በብመዓልቱን ክፋሎም ናብ ባጽዕ ከይደም ንእሽቶ ቤት ትምህርቲ ክኸፍቱ ኸለዉ፡ ክፋሎም ኣብታ ካብ ባጽዕ መገዲ ሓደ መዓልቲ ብእግሪ እትኸውን ማዕድናዊ ማይ (ውዑይ) ዘለዋ ዓይለት ተቐሚጦም መቐበሊ (መዕቁቢ) ኣጋይሽ ዝ ብምስራሕ ቀዳማይ ረድኤት ሕክምና እናሃቡን ንጽጉማት ሓደ ሓደ ሓገዝ እናለገሱን ካብ ቅዱሳት መጻሕፍቲ ጥቕስታት እናገለጹን ካብ 25 መጋቢት 1871 ፈ. ኣገልግሎት ጀመሩ።

ካብቶም ኣብ ቤት ትምህርቲ ኸተማ ምጽዋዕ ዝመሃሩ ዝነበሩ ካብ 5-9 ዝኾኑ መንእሰያት ሓደ ካብ ኢሉባቦር (ምዕራባዊ ኢትዮጵያ) ወዲ 4 ዓመት ከሎ ኣቦኡ ዝሰኣነ ብዓማጽያን ሰባት ካብ ኣዲኡ ክልተ ሳዕ ተሰሪቑ ብገልጻሉት (ብባርነት) ክገልግል፡ ኣርባዕተ ሳዕ ተሸይጦ ብኣሮሞ ሓካ ዝነበረ፡ ነሲብ ዝብል ስም ዝተዋህቦ ነበረ። ኣብ መወዳእታ ሙሲንጀር ሓራ ኣውጺኡ ኣብ እንዳ ሓደ ሚሰዮናዊ ኣማዕቁቦሞ ካብቶም ኣብ ቤት ትምህርቲ ሚሰዮን ዝኣተዉ ቐንዲ ኾነ። ድሕሪኡ ወዲ 16 ዓመት ኣቢሉ ምስ ኮነ፡ ፍቓድ ሓቲቱ ብ31 መጋቢት 1872 ፈ. በዓለ ትንሳኤ ብፈረንጂ ተጠሚቑን ኣናሲሞስ ተሰምዖን ቀዳማይ ሓበሻ ኣባል ወንጌላዊት ቤተ ክርስቲያን ኮይኑ ተረኸበ። ብኣካልን በኣእምሮን ምስ ዓበዩ ድማ፡ ኣብ ኣስመራ ኮይኑ፡ ብጃንቋ ኦሮሞ ዝተርገሞ ምሉእ መጽሓፍ ቅዱስ (መጽሓፈ ቐልቁሉ) ብፈደላት ግእዝ ንሕትመት በቐዑ ብ1899 ፈ. ኣብ ሸወደን ተሓትመ።

ማዕረ ማዕረዚ፡ ሓደ ተወላዲ ኦሮሞ ንሕጅያ ኣብ መካ በጺሑ ክምለስ ከሎ ኣብ ምጽዋዕ ምስ በጽሖ ስለ ዝሓመመ፡ ነበርቲ እቲ ኸተማ ኣብ ዓይለት ከይዱ ማይ ውዑይ ክሕጸብ ምስ ሓበሩም፡ ኣብ ወርሒ ሰኔ 1871 ፈ. ናብ ዓይለት መጺኡ ምስቶም ኣብኡ ዝነበሩ ሚሰዮናውያን እናተሓከመ ተቐሚጦ፡ ኣብ ዓመቲ

19 ግንቦት 1872 ዕለተ በዓለ ጳንጠቄስቲ ብፈረንጂ ተጠሚቑ ስሙ ካብ ሓጂ ሓመድ፡ ናብ ኣማኑኤል ተለዊጡ ኣባል ወንጌላዊት ቤተ ክርስቲያን ኮነ። እዚኣቶም ክልቲኦም ኣብ ኦሮሞ ተመሊሶም ቃል ወንጌል ብምምሃርን ቅዱሳት መጻሕፍቲ ብምትርጓምን ንዓቢ ክፋል ሕዝብ ኦሮሞ ናብ ክርስትና ዝመለሱን ክሳዕ ሕጂ ስሙይ ኮይኑ ዘሎ ናይ መካነ ኢየሱስ ቤተ ክርስቲያን እምነ መሰረት ዘንበሩን ኮይኖም ይጥቀሱ። ብተመሳሳሊ 3 ደቂ ኦርቶዶክሳዊት ቤተ ክርስቲያን ብ1 ታሕሳስ 1872 ፈ. ምስ ጠረ ወንጌላዊት ቤተ ክርስቲያን ተቐቢሎም ኣባላት ከኒሻ ኾኑ።

እዞም ሚሰዮናውያን ሸወደን፡ ዋላን መነባብሮኦም ኣብ ከተማ ምጽዋዕን ዓይለትን እንተ ገበሩ፡ ቅድም ብዝነበሮም ሌላ ናብ ዝባን ሓማሴን እናተመላለሱ ኣብ ከም በዓል በላዛን ጸዓዘጋን ምስቶም ዝፈልጡዎም ይበጸጹሉን ምስ ሓደስቲ ይላለዩን ብምንባርም ኣብ 1873 ፈ. ካብ ካህናት ጸዓዘጋ ሰዓብቲ ረኸቡ'ሞ መሰረት ወንጌላዊት ቤተ ክርስቲያን ተነብረ፡ ብኡ ንብኡ ድማ፡ ቀዳመይቲ ወንጌላዊት ቤተ ክርስቲያን (ከኒሳ) ኤርትራ ኣብ ጸዓዘጋ ተሃንጸት።²⁷

ሓሙሻይ ምዕራፍ

ቤተ ክርስቲያን ካብ 19 - 20 ዘመን

ባዕዳዊ መግዛእቲ ኢጣልያ፡ ኣብ መወዳእታ ርብዓ መበል 19 ዘመን፡ ንኤርትራ ምስ ሓዛ፡ ብ1 ጥሪ 1890 ፈ. ትርጉሙ “ቀይሕ ባሕሪ” ማለት ዝኾነ “ኤርትራ” ብዝብል ስያሜ ግዝኣቲ ምጳና ብዕሊ ኣወጀ። ጽንሕ ኢሉ ምስ ደልደለ ኸኣ ኣብ ልዕሊ ኦርቶዶክስ ተዋህዶ ቤተ ክርስቲያን በበይኑ ተጽዕኖታት

²⁷ E.P.E. p. 1978. p. 147-175.